

**උතුරු පළාත් සිංහල මාධ්‍ය පාසල් වල පවතින ශ්‍රී ලංකා ගුරු සේවයේ 3 වන පන්තියේ I (අ) ශ්‍රේණියේ තනතුරු වල පවතින පුරප්පාඩු සඳහා උපාධිධාරීන් බඳවා ගැනීමේ විවෘත තරඟ විභාගය (සිංහල මාධ්‍ය) - 2017**

උතුරු පළාත් පාසල් වල පවතින ශ්‍රී ලංකා ගුරු සේවයේ 3 වන පන්තියේ I (අ) ශ්‍රේණියේ තනතුරු වල පහත I - වන වගුවේ සඳහන් වන පරිදි අදාළ පුරප්පාඩු වලට (පුරප්පාඩු සංඛ්‍යාව ඇමුණුම - I හි සඳහන් කර ඇත) සිංහල මාධ්‍යයෙන් උපාධිධාරීන් බඳවා ගැනීම සඳහා සුදුසුකම් ඇති උපාධිධාරීන්ගෙන් අයදුම්පත් කැඳවනු ලැබේ. II - වන වගුවේ සඳහන් වන විෂයයන් වලට සුදුසුකම් ඇති අපේක්ෂකයින් හට මේ සඳහා ඉල්ලුම් කළ හැක ඉල්ලුම්පත් භාර ගන්නා අවසන් දිනය **2017.03.06** වේ.

**2.0 බඳවා ගැනීමේ කොන්දේසි :-**

02.1 2014.10.23 වන දින අංක 1885/38 දරණ ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රය මගින් පළ කරන ලද ශ්‍රී ලංකා ගුරු සේවයේ සේවා ව්‍යවස්ථාවට අනුව සේවා කොන්දේසි හා එම සේවා ව්‍යවස්ථාවට කලින් කලට කරනු ලබන වෙනස්කිරීම් වලටත්, ආයතන සංග්‍රහය, මුදල් රෙගුලාසි සහ 2013.07.03 වන දින අංක 1817/30 දරණ ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රය මගින් පළ කරන ලද උතුරු පළාත් රාජ්‍ය සේවයේ ක්‍රියා පටිපාටික රීති සංග්‍රහය යනාදියට අනුකූලව තෝරා ගන්නා ලද අයදුම්කරුවන් එම තනතුරේ 3 වන පන්තියේ I (අ) ශ්‍රේණියට පත් කරනු ලැබේ.

02.2 මෙම විභාගයෙන් සමත් වන අයදුම් කරුවන් පත්වීම් දින සිට වසර තුනක පරිච්ඡේද කාලයකට යටත් කරනු ලැබේ. මෙම තනතුර ස්ථිර හා විශ්‍රාම වැටුප් සහිත වේ.

02.3 මෙම සේවය ස්ථාන මාරු සහිත සේවයකි. එබැවින් මෙම පත්වීම් ලබන අය උතුරු පළාතේ ඕනෑම ප්‍රදේශයක සේවය කළ යුතු යන කොන්දේසියට යටත් විය යුතුය.

02.4 කිසියම් සේවා ස්ථානයක් වෙත පත්වීම් ලබන්නෙකු එකී සේවා ස්ථානයේ අවම වශයෙන් වසර 10ක් අඛණ්ඩව සේවය කළ යුතු බවට අනිවාර්යය වූ කොන්දේසියකි.

02.5 රාජ්‍ය පරිපාලන චක්‍රලේඛ අංක 01/2014 සහ මේ සම්බන්ධව වරින් වර නිකුත් කරනු ලබන චක්‍ර ලේඛ වලට අනුව පත්වීම් දින සිට වසර 5ක් අවසන් වීමට පෙර එහි සඳහන් දෙවන රාජ්‍ය භාෂාව සමත් විය යුතුය.

02.6 පත්වීම් සංඛ්‍යාව හා පත්වීම් ක්‍රියාත්මක කරනු ලබන දිනය පිළිබඳ පත්වීම් බලධාරියා විසින් තීරණය කරනු ඇත. පත්වීම් සියල්ලම හෝ ඉන් කොටසක් සම්පූර්ණ නොකර සිටීමට පත්වීම් බලධාරියාට බලය ඇත.

**3.0 වැටුප් පරිමාණය:-**

මෙම තනතුරට අලුතින් බඳවා ගනු ලබන ගුරුවරයෙකු පත්වීම් ක්‍රියාත්මක වන දින සිට අංක 03/2016 දරණ හා 2016.02.25 දිනැති රාජ්‍ය පරිපාලන චක්‍රලේඛයට අනුව GE - 1 - 2016 ට අනුව මාසික වැටුප් පරිමාණය **27,740 - 6 x 300 - 7 x 380 - 2 x 445 - 33,090/=**වේ. I - වන උප වගුවේ සඳහන් වූ පරිදි 14 වන වැටුප් තලය වන **32,200/=**පිහිටවනු ලැබේ. කෙසේ වුවද, පත්වීම් ලාභීන්ට අදාළ වැටුප, II වන උප ලේඛනයට අනුව රු **22,204/=**ක් ගෙවන බවටත් වැටුප් ගැලපීමට අනුව රු **6444/=**ක් ද ගෙවනු ලැබේ. මීට අමතරව රජය විසින් රජයේ සේවකයන් වෙත කලින් කලට ගෙවනු ලබනු ලබන ගෙවීම් වලට හිමිකම් ඇත.

**4.0 සාමාන්‍ය සුදුසුකම්:-**

04.1 අයදුම්කරු ශ්‍රී ලාංකිකයෙකු විය යුතුය.

04.2 අයදුම්කරු උතුරු පළාතේ ස්ථිර පදිංචිකරුවෙකු විය යුතුය. එනම් මෙම අයදුම්කරුවන් අයදුම්පත් භාර ගන්නා අවසන් දිනට පූර්ව වශයෙන් වසර 06ක කාලයක් තුළ අඩුම වශයෙන් වසර තුනක් හෝ උතුරු පළාතේ නොකඩවා පදිංචිව සිටි අයෙකු විය යුතුය.

**හෝ**

අයදුම්කරු හෝ දෙමාපියන් උතුරු පළාතේ උපන් අය විය යුතු අතර අඩුම වශයෙන් වසර 5ක් වත් උතුරු පළාතේ නොකඩවා පදිංචි වී සිටි අය විය යුතුය.(සම්මුඛ පරීක්ෂණයේදී ස්ථිර පදිංචිය තහවුරු කිරීම සඳහා ඡන්ද හිමි නාම ලේඛනයේ පිටපතක් ඉදිරිපත් කළ යුතුය.)

**හෝ**

**උතුරු පළාත හැර වෙනත් පළාත්වල ස්ථිර පදිංචිකරුවන්ද ඉල්ලුම් කළ හැක.**

04.3 අයදුම්කරු උතුරු පළාතේ කුමන ප්‍රදේශයක හෝ සේවය කිරීමට හැකි පරිදි මනා ශරීර සෞඛ්‍ය තත්ත්වයකින් හා හොඳ වර්තමාන පුද්ගලයෙකු විය යුතුය.

04.4 මෙම අයදුම්පත් භාර ගන්නා අවසන් දිනට හෝ ඊට ප්‍රථම ඉල්ලුම් කර ඇති සුදුසුකම් සියල්ලම සපුරා තිබිය යුතුය.

04.5 අයදුම්කරුවන් අයදුම්පත් භාර ගන්නා අවසන් දිනට වයස අවුරුදු 18 නොඅඩු හා අවුරුදු 45ට නොවැඩි විය යුතුය.

**5.0 අධ්‍යාපන සුදුසුකම්:-**

05.1 ශ්‍රී ලංකා ගුරු සේවා ව්‍යවස්ථාවේ සඳහන් වී ඇති පරිදි **2017.03.06** වන දිනට හෝ ඊට පෙර මධ්‍යම රජයේ ගුරු පත්වීම් වලට අදාළ අනුමත විශේෂ විෂයයන් වලට විශ්ව විද්‍යාල ප්‍රතිපාදන කොමිෂන් සභාව මගින් පිළිගත් විශ්ව විද්‍යාලයකින් හෝ විශ්ව විද්‍යාල ප්‍රතිපාදන කොමිෂන් සභාව මගින් පිළිගත්, උපාධි ප්‍රදානය කරනු ලබන වෙනත් ආයතනයක් මගින් ලබා ගන්නා ලද විශ්ව විද්‍යාල උපාධි සුදුසුකම් සහතිකය. (II වන වගුවේ සඳහන් වන පරිදි ලබා තිබිය යුතුය)

ප්‍රතිඵල බලාපොරොත්තුවෙන් ඉදිරිපත් කරන ලද අයදුම්පත්‍ර හා ලබා තිබිය යුතු අධ්‍යාපන සුදුසුකම් සම්පූර්ණ නොවන අයදුම්පත්‍ර ද ප්‍රතික්ෂේප කරනු ලැබේ.

හා

05.2 අධ්‍යාපන පොදු සහතික පත්‍ර විභාගයේ සිංහල භාෂාව හා සාහිත්‍යය, ගණිතය යන විෂයයන් අනිවර්යයෙන්ම සමත් වී තිබිය යුතුය.

**6.0 බඳවා ගැනීමේ ක්‍රමය:-**

06.1 ලිඛිත පරීක්ෂණයේ කුසලතාව මත ද බඳවා ගන්නා අවස්ථාවේ ක්‍රියාත්මකව ඇති රාජ්‍ය පරිපාලන වක්‍ර ලේඛ වලටද, බඳවා ගැනීමේ පරිපාටි වලටද, රාජ්‍ය හා පළාත් ප්‍රතිපත්ති වලටද අනුව බඳවා ගනු ලැබේ. මෙම දැන්වීමේ ඉල්ලා ඇති සුදුසුකම් සියල්ලම සම්මුඛ පරීක්ෂණයේදී පරීක්ෂා කරනු ලැබේ. අවශ්‍ය සුදුසුකම් නොමැති බව අනාවරණය වුවහොත් මෙම තනතුරට අයත් හිමිකම් සියල්ලම අහෝසි කරනු ලැබේ. අපේක්ෂකයන් සම්මුඛ පරීක්ෂණයේදී ප්‍රායෝගික පරීක්ෂණයකටදායක සිටිය යුතුය. මේ සඳහා ලකුණු ලබා දෙනු ලැබේ. සම්මුඛ පරීක්ෂණයේදී ඉදිරිපත් නොකරන ලද සහතික පසුව සැලකිල්ලට ගනු නොලැබේ.

06.2 ඉහත සුදුසුකම් ඇති හා ලිඛිත පරීක්ෂණයෙන් සුදුසුකම් ලබන අයදුම්කරුවන්ගෙන් ඔවුන් ලැබූ මුළු ලකුණු වල අනුපිලිවෙලට අනුව සම්මුඛ පරීක්ෂණයට තෝරා ගනු ලැබේ.

06.3 පුරප්පාඩු වලින් 3%ක් අබාධිතයින් සඳහා වෙන් කරනු ලැබේ. අබාධිත අයදුම්කරුවන් පත්වීම සඳහා තේරීමේ දී අදාළ තනතුරේ සේවය කිරීමට ඔහුගේ අබාධිත තත්ත්වය රාජකාරී කටයුතු කිරීමට බාධාවක් නොමැති බවට විශේෂ වෛද්‍ය පරීක්ෂණයක් මගින් සනාථ කළ යුතුය.

**07.0 විභාග ගාස්තු :-**

අයදුම්කරුවන් පදිංචිව සිටින උතුරු පළාතේ පිහිටි ඕනෑම ප්‍රාදේශීය ලේකම් කාර්යාලයක් මගින් රු 500/=ක මුදලක් උතුරු පළාත් රාජ්‍ය සේවා කොමිෂන් සභා ලේකම්ගේ අංක 3401 දරණ ගිණුමට ගෙවීම් කරන ලද මුදල් කුවිතාන්සිය අයදුම්පතෙහි අදාළ කොටුවේ නොගැලවෙන පරිදි අලවා යොමු කළ යුතුය. උතුරු පළාත හැර අනෙකුත් පළාත්වල පදිංචිකරුවන් වන අපේක්ෂකයන් තමන් පදිංචි පළාතේ ඇති තැපැල් කාර්යාලයකින් “**ලේකම්, පළාත් රාජ්‍ය සේවා කොමිෂන් සභාව, උතුරු පළාත**” යන නමට යාපනයේ ප්‍රධාන තැපැල් කාර්යාලයෙන් මාරුකරගත හැකි පරිදි රු 500/=ක වැටිතාකමකින් යුත් මුදල් අනුමත ලබාගෙන අයදුම්පත සමග අමුණා එවිය යුතුය. කුමන හේතුවක් මත හෝ මෙම විභාග ගාස්තු ආපසු ගෙවනු නොලැබේ. එමෙන්ම මෙම ගාස්තුව වෙනත් විභාගයක් සඳහා මාරු කිරීමට ඉඩ දෙනු නොලැබේ.

**8.0 ඉල්ලුම් කරන ක්‍රමය:-**

- 08.1 මෙම දැන්වීමේ අවසානයේ දක්වා ඇති ආදර්ශ අයදුම්පතට අනුව A4 ප්‍රමාණයේ (සෙ.මී.21 x සෙ.මී.29) කොළයක භාවිතා කරමින් 01 සිට 09.2 දක්වා වූ කොටස් පළමු වැනි පිටුවටද, ඉතිරි ඒවා අනෙක් පිටුවටද ඇතුළත් වන පරිදි අයදුම්පත්‍ර පිළියෙල කළ යුතුය. සම්පූර්ණ කරන ලද අයදුම්පත් **2017.03.06** වන දිනට හෝ ඊට පෙර **ලේකම්, පළාත් රාජ්‍ය සේවා කොමිෂන් සභාව, උතුරු පළාත. අංක 393/48, කේවිල පාර, යාපනය.** යන ලිපිනයට ලියා පදිංචි තැපෑලෙන් එවිය යුතුය.
- 08.2 අයදුම්පත්‍රයේ අංක 01 හි යටතේ අයදුම්කරුගේ නම සඳහන් කිරීමේ දී සම්පූර්ණ නමේ අවසානයට ඇති නම මුලින් සඳහන් කර අනතුරු මුල් අකුරු නමෙහි අගට සඳහන් කළ යුතුය.  
**උදාහරණ:-**අයදුම් පත්‍රයේ 01 හි **SISIRA KUMARA . H.M.** යනුවෙන් සඳහන් කළ යුතුය.
- 08.3 එවනු ලබන ලිපි කවරයේ වම්පස උඩ කෙළවරේ “**උතුරු පළාත් පැසැල් වල පවතින ශ්‍රී ලංකා ගුරු සේවයේ 3 වන පන්තියේ I (අ) ශ්‍රේණියේ තනතුරු වල පවතින පුරප්පාඩු සඳහා උපාධිධාරීන් බඳවා ගැනීමේ විවෘත තරඟ විභාගය - 2017**” යනුවෙන් සඳහන් කළ යුතුය.
- 08.4 උපාධිධාරීන් තමන්ගේ සුදුසුකම් වලට අදාළ විෂයයන් වලට පමණක් අයදුම් කිරීමේදී එම විෂයයන් සඳහන් කරමින් එක් ඉල්ලුම්පත්‍රයක් පමණක් ඉදිරිපත් කළ යුතුය. එම විෂයයන් වලට අදාළව පත්වීම් ලබා දෙනු ලැබේ. ගුරු සේවයට අයදුම් කරන විෂය / විෂයයන් පසුව කුමන හේතුවක් මත හේ මාරු කිරීමට ඉඩ දෙනු නොලැබේ.
- 08.5 අයදුම් පත්‍රයේ ඡායා පිටපතක් තමාවෙන තබාගැනීම ප්‍රයෝජනවත් විය හැකිය. අයදුම් පත්‍රයේ ඡායා පිටපතක් සහ පූර්ව පිටපත් යනාදිය භාරගනු නොලැබේ. විභාගය සඳහා ප්‍රවේශ පත්‍ර පළාත් රාජ්‍ය සේවා කොමිෂන් සභාවේ ලේකම් විසින් එවනු ලැබේ. විභාගය සඳහා ප්‍රවේශ පත්‍රය එවනු ලැබීම අයදුම්කරු සියලු සුදුසුකම් සපුරා ඇති බව අදහස් නොකෙරේ.
- 08.6 අයදුම්පත්‍ර ඉදිරිපත් කර ඇති අයදුම්කරුවන් විභාගය පැවැත්වෙන දිනට අවම වශයෙන් දින 03 ට වත් කලින් ප්‍රවේශ පත්‍රය නොලැබී ඇත්නම් ඒ බව පහත සඳහන් විස්තර සහිතව **ලේකම් පළාත් රාජ්‍ය සේවා කොමිෂන් සභාව, උතුරු පළාත, අංක 393/48, කොවිල් පාර, යාපනය** යන ලිපිනයට දැන්විය යුතුය.(දුරකතන අංකය 021- 221 9939, පැක්ස් අංකය 021- 221 9940)

**සටහන:**

ඉල්ලීමේ ලිපිය , විභාගයේ නම, අයදුම්කරුගේ සම්පූර්ණ නම, ජාතික හැඳුණුම් පත් අංකය, අයදුම්කරුගේ තැපැල්ලිපිනය, අයදුම් පත්‍රයේ පිටපතක්, අයදුම් පත්‍රය ලියාපදිංචි තැපෑලෙන් යවන ලද තැපැල් කාර්යාලය, ලියා පදිංචි අංකය සහ දිනය, විභාග ගාස්තු ගෙවූ සහතික කරන ලද ඡායා පිටපත , ප්‍රවේශ පත්‍රය යැවිය යුතු පැක්ස් අංකය.

**09.0 පුද්ගල අත්‍යවශ්‍ය තහවුරු කිරීම:-**

අයදුම්කරුවන් තමන් පෙනී සිටින සෑම විෂයක් සඳහාම විභාග ශාලාධිපතිට සැහිමකට පත්විය හැකි අයුරින් තම අත්‍යවශ්‍ය තහවුරු කරනමෙන් ඉල්ලා සිටිනු ලැබේ. පුද්ගල අත්‍යවශ්‍ය තහවුරු කිරීම සඳහා පහත සඳහන් ලේඛන වලින් කුමන හෝ එකක් පිළිගනු ලැබේ.

- (1) පුද්ගලයන් ලියා පදිංචි කිරීමේ දෙපාර්තමේන්තුව විසින් නිකුත් කරන ලද හැඳුණුම් පත .
- (11) වලංගුවිදේශ ගමන් බලපත්‍රයක්. (Passport)

ඉහත සඳහන් ලේඛනගෙන් එකක් හෝ ඉදිරිපත් කිරීමට අපොහොසත්වන අයදුම් කරුවෙකුගේ හිමිකම් පළාත් රාජ්‍ය සේවා කොමිෂන් සභාවේ ලේකම් ගේ අභිමතය පරිදි අවලංගුකළ හැකිය. විභාගය පැවැත්වීම පිළිබඳව පළාත් රාජ්‍ය සේවා කොමිෂන් සභාවේ ලේකම් විසින් පතවනු ලබන තිනි රීතිවලට අයදුම්කරුවන් අවනතවිය යුතුය. එකී තිනි රීතිවලට පටහැනිව කටයුතු කළහොත් පළාත් රාජ්‍ය සේවා කොමිෂන් සභාවේ ලේකම් විසින් පතවනු ලබන දඩුවමකට යටත්විය යුතුය.

**10.0 අසත්‍ය තොරතුරු සඳහා දඩුවම්**

අයදුම්පත්‍ර පිරවීමේදී ඉතා සැලකිලිමත්ව තිවැරදි තොරතුරු සැපයිය යුතුය. මෙම විභාග පරිපාටියට අනුව යම්කිසි අපේක්ෂකයෙක් විභාගයට පෙර හෝ විභාගය පවත්වන විට හෝ විභාගයෙන් පසුව හෝ කුමන අවස්ථාවකදී සුදුසුකම් නොමැති බව අනාවරණය වුවහොත් විභාග අයිතිය එම අවස්ථාවේදීම අවලංගු කරනු ලැබේ. අයදුම්කරු සපයන ලද තොරතුරු කිසිවක් අසත්‍ය බව අනාවරණය වුවහොත්, කුමන අවස්ථාවක හෝ පළාත් රාජ්‍ය සේවයෙන් ඉවත් කල හැක.

**11.0 විභාග පරිපාටිය:-**

**11.1 ලිඛිත පරීක්ෂණය**

මෙම විභාගය පහත දැක්වෙන ප්‍රශ්න පත්‍ර දෙකකින් යුත් වේ. මෙම පරීක්ෂණය සිංහල මාධ්‍යයේ පමණක් පවත්වනු ලැබේ.

අංකය	ප්‍රශ්න පත්‍රය	විෂය නිර්දේශය	කාලය	ලකුණු
01	අභියෝගනා පරීක්ෂණය	ගුරු වෘත්තීය සඳහා අපේක්ෂකයා සතු කුසලතාවය, තර්කානුකූල බුද්ධිය පිළිබඳ දැනුම මැන බැලීමේ අරමුණු කොටගෙන මෙම ප්‍රශ්න පත්‍රය සකසා ඇත. මෙය බහුවරණ තේරීම් හා කෙටි පිළිතුරු සැපයිය හැකි වන පරිදි ප්‍රශ්න 50කින් සමන්විත වේ. එම ප්‍රශ්න සියල්ලටම කෙටි පිළිතුරු සැපයිය යුතුය.	පැය 01	100
02	සාමාන්‍ය දැනීම	ගුරු ක්ෂේත්‍රයට අදාළව එම ක්ෂේත්‍රය පිළිබඳව ඇති සාමාන්‍ය දැනීම හෝ දේශීය වශයෙන් සිදු වී ඇති හා සිදුවිය හැකි අධ්‍යාපන ප්‍රවණතා පිළිබඳ සාමාන්‍ය දැනුම හා අධ්‍යාපන නවීකරණය පිළිබඳ සාමාන්‍ය දැනුම පරීක්ෂා කිරීමේ බහුවරණ හා කෙටි පිළිතුරු සැපයිය හැකි පරිදි මෙම ප්‍රශ්න පත්‍රය සමන්විත වේ. එම ප්‍රශ්න සියල්ලටම පිළිතුරු සැපයිය යුතුය.	පැය 01	100

**සටහන:-**

මෙම විභාගය තරඟ විභාගයක් බැවින් පත්වීම සඳහා සුදුසුකම් ලැබීමට එක් එක් ප්‍රශ්න පත්‍රයට අදාළ වූ ලකුණු වලින් අඩුම වශයෙන් 40%ක ලකුණු ප්‍රමාණයක් ලබා ගත යුතුය. කෙසේ වුවද අයදුම්කරු ලබා ගත් මුළු ලකුණු ප්‍රමාණයේ අනුපිළිවෙල අනුව (Merit Order) පත්වීම් ලබා දෙනු ලැබේ.

**11.2 ප්‍රායෝගික පරීක්ෂණය**

ලිඛිත පරීක්ෂණය සමත් වූ අපේක්ෂිතයන්ට ප්‍රායෝගික පරීක්ෂණය අපේක්ෂකයා විසින් තෝරා ගන්නා ලද මාතෘකාව යටතේ ඉදිරිපත් කිරීමක් කළ යුතු වේ. මෙයට පහත දැක්වෙන පරිදි ලකුණු ලබා දෙනු ලැබේ.

ප්‍රායෝගික පරීක්ෂණයේ ලකුණු ලබා දීමේ අංශ	උපරිම ලකුණු මට්ටම	සමත් වීමට අවශ්‍ය ලකුණු මට්ටම
01. අරමුණ හා ඉදිරිපත් කිරීම	05	02
02. පෞරුෂත්වය හා පරිපාලනය	05	02
03. විද්‍යුත් මාධ්‍ය සම්බන්ධ දැනීම	05	02
04. කාල කළමනාකරණය	05	02
05. ඉදිරිපත් කිරීමේ හැකියාව	05	02
<b>එකතුව</b>	<b>25</b>	<b>10</b>

**12 විභාග ප්‍රතිඵල :-**

අපේක්ෂකයන් ගේ විභාග ප්‍රතිඵල උතුරු පළාත් රාජ්‍ය සේවා කොමිෂන් සභාවේ [www.np.gov.lk](http://www.np.gov.lk) වෙබ් අඩවියෙහි පළ කරන අතර පසුව උතුරු පළාත් රාජ්‍ය සේවා කොමිෂන් සභාවේ ලේකම් විසින් තැපැල් මගින් නිකුත් කරනු ලැබේ.

**13 විභාග මධ්‍යස්ථාන:-**

විභාග පැවැත්වීමට යෝජිත නගර හා නගර අංක පහත සඳහන් වේ.

නගරය	නගර අංකය
යාපනය	01
වවුනියාව	03

එක් විභාග නගරයක් වෙනුවෙන් ලැබෙන අයදුම්පත් සංඛ්‍යාව සාපේක්ෂ වශයෙන් අඩු වූ විට අනෙක් විභාග නගරය වෙත විභාගය මාරු කරනු ලැබේ.

**14 මෙම විභාගය පැවැත්වීම හා අවලංගු කිරීමේ බලය “උතුරු පළාත් රාජ්‍ය සේවා කොමිෂන් සභා ලේකම්” සතු වේ. ඒ සමගම දෙමළ හෝ සිංහල භාෂාවේ යම් කිසි වෙනසක් ඇතොත්, දෙමළ භාෂාවෙන් සඳහන් නිවේදනය නිවැරදි බව සම්බන්ධ යුතුවේ.**

**රු.වරදලිංගම්**

ලේකම්

පළාත් රාජ්‍ය සේවා කොමිෂන් සභාව,

උතුරු පළාත.

06.02.2017

විෂය කාණ්ඩය අනුව පුරප්පාඩු සංඛ්‍යා තොරතුරු (සිංහල මාධ්‍ය)

අංක	විෂයන්	පුරප්පාඩු සංඛ්‍යාව
1	ඉංග්‍රීසි	16
2	විද්‍යාව	13
3	ලභිතය	17
4	සිංහල	09
5	ඉදිහාසය	09
6	තොරතුරු තාක්ෂණය	13
7	වාණිජ හා ගිණුම් කරණය වේදිය	01
8	භූගෝල විද්‍යාව	03
9	චිත්‍ර කලාව	07
10	නර්තනය	03
11	කෘෂිකර්මය	06
12	ගෘහ ආර්ථික විද්‍යාව	05
13	සෞඛ්‍ය හා ශාරීරික අධ්‍යාපන	08
14	මග පෙන්වීම හා උපදෙස්	03
<b>එකතුව</b>		<b>113</b>

විෂය කාණ්ඩය හා ඊට අදාළ අධ්‍යාපන සුදුසුකම් (සිංහල මාධ්‍ය)

විෂය අංකය	විෂය කාණ්ඩය	අවශ්‍ය අධ්‍යාපන සුදුසුකම්
I	ඉංග්‍රීසි භාෂාව	පිළිගත් විශ්ව විද්‍යාලයකින් ඉංග්‍රීසි භාෂාව ප්‍රධාන විෂයයක් ලෙස/ විශේෂ විෂයයක් ලෙස ලබා ගත් කලා උපාධිය සුදුසුකම වශයෙන් තිබිය යුතුය.
II	විද්‍යාව	පිළිගත් විශ්ව විද්‍යාලයකින් ජීව විද්‍යාව/ රසායන විද්‍යාව/ භෞතික විද්‍යාව යන විෂයන් ගෙන් කුමක් හෝ එක් විෂයයකට ප්‍රධාන විෂයයක් ලෙස ලබාගත් විද්‍යාවේදී උපාධිය තිබිය යුතුයි.
III	ගණිතය	පිළිගත් විශ්ව විද්‍යාලයකින් ශුද්ධ ගණිතය (Pure maths) හෝ ව්‍යාපාරික ගණිත (Applied maths) සමඟ භෞතික විද්‍යාව හෝ රසායන විද්‍යාව යන විෂයයන්ගෙන් එක් විෂයකට ලබාගත් විද්‍යාවේදී උපාධිය තිබිය යුතුයි.
IV	සිංහල භාෂාව	පිළිගත් විශ්ව විද්‍යාලයකින් සිංහල භාෂාව ප්‍රධාන විෂයයක් ලෙස/ විශේෂ විෂයයක් ලෙස සමත් කලා උපාධිය තිබිය යුතුය.
V	ඉතිහාසය	පිළිගත් විශ්ව විද්‍යාලයකින් ඉතිහාසය ප්‍රධාන විෂයයක් ලෙස/ විශේෂ විෂයයක් ලෙස ලබා ගත් කලා උපාධිය තිබිය යුතුය.
VI	තොරතුරු තාක්ෂණ වේදය	පිළිගත් විශ්ව විද්‍යාලයකින් තොරතුරු තාක්ෂණවේදය හෝ පරිගණක විද්‍යාව යන විෂයයන්ගෙන් කුමන හෝ ප්‍රධාන විෂයයක් ලෙස ලබා ගත් උපාධිය තිබිය යුතුය.
VII	වාණිජ හා ගිණුම් කරණය වේදය	පිළිගත් විශ්ව විද්‍යාලයකින් වාණිජ හෝ ගිණුම් කරණය හෝ කළමනා කරණය යන විෂයන් වලින් එක් විෂයක් ලෙස ප්‍රධාන විෂයයක් ලබාගත් වාණිජ / කළමනාකරණ උපාධිය තිබිය යුතුයි. <b>හෝ</b> ශ්‍රී ලංකා උසස් තාක්ෂණික අධ්‍යාපන ආයතනයකින්, උසස් ජාතික ගිණුම්කරණ ඩිප්ලෝමා පාඨමාලාව සම්පූර්ණ කළ ඩිප්ලෝමාධාරීන්
VIII	භූගෝල විද්‍යාව	පිළිගත් විශ්ව විද්‍යාලයකින් භූගෝල විද්‍යාව ප්‍රධාන විෂයයක් ලෙස/ විශේෂ විෂයයක් ලෙස ලබා ගත් කලා උපාධිය තිබිය යුතුය.
IX	චිත්‍ර කලාව	පිළිගත් විශ්ව විද්‍යාලයකින් චිත්‍ර කලාව ප්‍රධාන විෂයයක් ලෙස ලබා ගත් කලා උපාධිය තිබිය යුතුය.
X	නර්තනය (සිංහල)	පිළිගත් විශ්ව විද්‍යාලයකින් නර්තනය (සිංහල) ප්‍රධාන විෂයයක් ලෙස ලබා ගත් කලා උපාධිය තිබිය යුතුය.
XI	කෘෂිකර්මය	පිළිගත් විශ්ව විද්‍යාලයකින් කෘෂිකර්මය ප්‍රධාන විෂයයක් ලෙස / විශේෂ විෂයයක් ලෙස ලබා ගත් කෘෂිකර්ම විද්‍යා උපාධිය තිබිය යුතුය.
XII	ගෘහ ආර්ථික විද්‍යාව	පිළිගත් විශ්ව විද්‍යාලයකින් ගෘහ ආර්ථික විද්‍යාව ප්‍රධාන විෂයයක් ලෙස / විශේෂ විෂයයක් ලෙස ලබා ගත් කලා උපාධිය තිබිය යුතුය.
XIII	සෞඛ්‍ය හා ශාරීරික අධ්‍යාපන	පිළිගත් විශ්ව විද්‍යාලයකින් ශාරීරික අධ්‍යාපන විෂයය ප්‍රධාන විෂයයක් ලෙස / විශේෂ විෂයයක් ලෙස ලබා ගත් කලා උපාධිය තිබිය යුතුය.
XIV	මග පෙන්වීම හා උපදෙස්	පිළිගත් විශ්ව විද්‍යාලයකින් මනෝවිද්‍යාව හෝ සමාජ විද්‍යාව යන විෂයන්ගෙන් කුමක් හෝ එක් විෂයකට ප්‍රධාන විෂයයක් ලෙස / විශේෂ විෂයයක් ලෙස ලබා ගත් කලා උපාධිය තිබිය යුතුය.